



လူငယ်တွေ
လမ်းမမှားနှင့်
~~မူးယစ်ဆေးဝါးအန္တရာယ်~~

မောင်ကျေးဇူး



မြန်မာနိုင်ငံ ဝိဇ္ဇာနှင့် သိပ္ပံပညာရှင်အဖွဲ့ ဥက္ကဋ္ဌနှင့်
ပညာ့တန်ဆောင် အုပ်ချုပ်ရေး အဖွဲ့ ဥက္ကဋ္ဌ ဆရာကြီး ဦးသန်းဦး၏
မိတ်ဆက် အမှာ စာ

မောင်ကျေးဇူး ကလောင်အမည်ခံ ဦးကျော်စိုးသည် ပညာအုပ်၊ လူထု
ရေးရာမှူး၊ နိုင်ငံရေးသိပ္ပံ လက်ထောက် ကတိက၊ လက်ထောက်
မြို့နယ် ပညာရေးမှူး၊ အလယ်တန်း ကျောင်းအုပ်၊ သင်ရိုးလက်ထောက်
(စာရိတ္တနှင့် ပြည်သူ့နီတိ)၊ အထက်တန်း ကျောင်းအုပ် စသည့် တာဝန်
များကို ထမ်းဆောင်ခဲ့သည့် ပညာရေး ဝန်ထမ်းဟောင်း တစ်ဦး
ဖြစ်သည်။ ။ ၁၉၆၄ ခုနှစ် မန္တလေးမြို့ အထွေထွေ ပညာရေး နှီးနှော ဖလှ
ယ်ပွဲတွင် သူ့ကို စတင် တွေ့ရှိခဲ့ပြီး ထိုနှစ်မှ စ၍ ပညာ့တန်ဆောင်၌ ရေး
ဖော်ရေးဖက် ဖြစ်လာကာ ၁၉၇၇ ခုနှစ် အတွင်း လူချင်းလည်း ရင်းနှီးခဲ့
ရသည်။ ။ အငြိမ်းစား ယူပြီးနောက် ပညာ့တန်ဆောင် မဂ္ဂဇင်း စာတည်း
တစ်ဦး ဖြစ်လာ၍ သူ့ကို ပိုမို ထိတွေ့ ရင်းနှီးခွင့် ရခဲ့သည်။ ။

မောင်ကျေးဇူးသည် ၁၉၈၅ ခုနှစ်မှ စ၍ စာနယ်ဇင်းများ တွင် မူးယစ်
ဆေးဝါး အန္တရာယ် ပညာပေး ဆောင်းပါး၊ ကဗျာများကို ရေးသား ခဲ့
သည် ကို သတိပြုမိပါသည်။ ။ စိုးယုဆွေ၊ တောင်တွင်း မင်းစိုး၊ သူရိန်စိုး (
ပညာ) တို့ မှာ လည်း သူ့ကလောင်ခွဲများ ဖြစ်ကြောင်း ကောင်းစွာ သိခဲ့ရ

သည် ။ မောင်ကျေးဇူးအပြင် ဖော်ပြပါ ကလောင်ခွဲများ ပါ သုံးစွဲလျက် ‘အသုရာ စာစောင်’၊ ‘လုပ်သားပြည်သူနေ့စဉ်’၊ ‘ဗိုလ်တထောင်’၊ ‘မြန်မာ့အလင်း’၊ ‘ကြေးမုံသတင်းစာ’၊ ‘မူးယစ် မဂ္ဂဇင်း’၊ ‘ငွေတာရီ’၊ ‘မြို့တော်ရန်ကုန် မဂ္ဂဇင်း’၊ ‘ကြက်ခြေနီ စာစောင်’၊ ‘သုတပဒေသာ မဂ္ဂဇင်း’ စသည် တို့ တွင် လည်း မူးယစ်ဆေးဝါး အန္တရာယ် အသိပညာပေး စာပေများကို ဆက်တိုက် ရေးသားခဲ့ခြင်း ဖြစ်သည် ။

ပညာရေး ဝန်ထမ်းပီပီ ကျောင်းသားလူငယ်တွေကို မူးယစ်ဆေးဝါး ဖြင့် လမ်းမှား ဘေးတွေ့မည်ကို စိုးရိမ်ကြောင်း၊ လူငယ်တွေ လမ်းမှန်ပေါ် ရောက်၍ အနာဂတ် တောက်ပ စေလိုကြောင်း၊ လူငယ်တိုင်း နိုင်ငံတော်က အားထားရသော လူ့စွမ်းအား အရင်းအမြစ်များ ဖြစ်လာ စေလိုကြောင်းတို့ ကို သူ့စာများ တွင် တင်ပြထားသည် ကို တွေ့ရသည် ။ သူ့စာနှင့် သူ့စေတနာ ဒွန်တွဲလျက် ရှိနေသည် ကို အထူး သတိပြုမိသည် ။

မောင်ကျေးဇူးသည် အရက်သေစာနှင့် မူးယစ်ဆေးဝါး အန္တရာယ်ကို ဆန့်ကျင် တားဆီး ကာကွယ်ရေး အစဉ်အလာဖြင့် ဆုံးမဩဝါဒ ပေးခဲ့ပုံများကို မြန်မာ့ဂန္ထဝင် စာပေမှ ဖော်ထုတ် ပြရုံသာမက မျက်မှောက်ကာလ နိုင်ငံတကာ မြင်ကွင်းများ ၌ ကောင်းနိုးရာရာ အဖြစ် ဘာသာပြန် ထည့်သွင်း ဖော်ပြထားပါသည် ။ ပြည်တွင်း ပြည်ပ ဆက်စပ်ပြီး မူးယစ်ဆေးဝါး အန္တရာယ်ကို ရှောင်ကွင်းနိုင်ရန် ရည်ရွယ်ခြင်း ဖြစ်ပါသည် ။

စာနယ်ဇင်း မျိုးစုံတွင် ပုံနှိပ် ဖော်ပြခဲ့သော ဆောင်းပါး (၃၄) ပုဒ် အနက်မှ လက်ရွေးစင် (၂၇) ပုဒ်ကို စိစစ် ရွေးထုတ် ထားသော ဤဆောင်းပါး ပေါင်းချုပ် ‘လူငယ်တွေ လမ်းမှားနှင့် မူးယစ်ဆေးဝါး အန္တရာယ်’ စာအုပ်သည် ယနေ့ လူငယ်များကို ဦးတည် ထားသော်လည်း မိဘ

နှင့် သားသမီး၊ ဆရာနှင့် တပည့် အလွှာ ရှိသမျှ လူကြီး လူငယ် လူမျိုး
ဘာသာ မရွေး ဖတ်ရှုသူတိုင်းကို အကျိုးပြုမည်မှာ သေချာပါကြောင်း
ဤမိတ်ဆက် အမှာ စာကို ရေးသား လိုက်ရပါသည်။ ။

ကျောင်းစာကြည့်တိုက် အပါအဝင် စာကြည့်တိုက် မျိုးစုံတွင် ရှိထိုက်
သော စာအုပ်တစ်အုပ် ဖြစ်ပြီး ဖတ်ရှုလေ့လာ မှတ်သား ကြရုံသာမက စ
င်စစ်အားဖြင့် လက်တွေ့ အဖြစ်ပါ ခံယူကျင့်သုံးဖို့ လိုအပ်ပါကြောင်း အ
ထူး တိုက်တွန်း လိုက်ရပါသည်။ ။

စာရေးသူ၏ အမှာ

ပညာရေးဝန်ထမ်း အငြိမ်းစား မယူမီကာလ ကျွန်တော်သည်
ကျောင်းသား လူငယ်များအား မူးယစ်ဆေးဝါး အန္တရာယ် တားဆီး ကာ
ကွယ်ရေး ပညာရေး လှုပ်ရှားမှုများ တွင် ပါဝင်ခွင့် ရခဲ့ပေသည်။ ။ မူးယစ်
ဆေးဝါး အန္တရာယ်ကို တိုက်ရိုက် ဟောပြော၍ ဖြစ်စေ၊ စာနယ်ဇင်း များ
တွင်း ဆေးဝါးအန္တရာယ်ကို တိုက်ရိုက် ဟောပြော၍ ဖြစ်စေ၊ စာနယ်ဇင်း
များ တွင် စာမျိုးစုံ ရေး၍ ဖြစ်စေ အသိပညာ မျှဝေပေးခဲ့ပါသည်။ ။

ဗုဒ္ဓဘာသာ ထွန်းကားသည့် မြန်မာနိုင်ငံတွင် သေရည် သေရက်နှင့် မူးယစ်ဆေးဝါး ရှောင်ရှားရေးမှာ ဗုဒ္ဓဒေသနာ ရှိပြီးဖြစ်၍ နားဝင် နား ယဉ်ပြီး ဖြစ်ကြပါ၏။ ဗုဒ္ဓဒေသနာကို အခြေခံသော မြန်မာ့ဂန္ထဝင် စာပေ များ တွင် လည်း မူးယစ်ဆေးဝါး ရှောင်ရှားကြဖို့ အစဉ်အလာ ဆုံးမ ဩဝါဒများ ကြွယ်ဝ လှပေသည်။ မြန်မာ့ ယဉ်ကျေးမှုက သေရည် သေရ က် သောက်စားမှုနှင့် မူးယစ်ဆေးဝါး အလွဲသုံးစားမှုကို ဆန့်ကျင် ကန့်ကွက် ရှုတ်ချပြီး ဖြစ်ပါသည်။

စဉ်လာ ဆုံးမ ဩဝါဒများ ရှိပါလျက် အသိခေါက်ခက် မိုက်တွင်းနက် နေသူများ ၊ ပိုးဖလံမျိုး မီးကို တိုးနေသူများ ၊ မိမိကိုယ်ကို တန်ဖိုးမထား လူသားအရင်းအမြစ် ဖြစ်ရမည့်အစား ဆန်ကုန်မြေလေး ဖြစ်နေသူများ နှင့် လူဖြစ်ရကျိုး မနပ်သူများ လည်း ဒုနဲ့ ဒေး ရှိနေပါသည်။ ထိုသူများ အချိန်မီ နောင်တရ လမ်းမှန် ရောက်စေရန် မျိုးဆက်သစ် လူငယ်များ လမ်းမမှားစေရန် ရည်ရွယ်ပြီး အသိပညာပေး စာများ ရေးသားခဲ့ရာ နိုင်ငံတကာ မူးယစ်ဆေးဝါး အန္တရာယ် မြင်ကွင်းများ ပါ ဘာသာပြန် ထည့်သွင်း ထားပါသည်။ ပြည်တွင်း ပြည်ပ ဆက်စပ် သင်ခန်းစာ ယူစေလို၍ ဖြစ်ပါ၏။ ပုံနှိပ် ဖော်ပြ ပေးခဲ့ကြပါသည့် စာနယ်ဇင်းများကို ကျေးဇူးတင်ပါသည်။ ထိုဆောင်းပါးများ စုစည်း၍ ပေါင်းချုပ် ထုတ်ဝေ ကာ စာဖတ်ပရိသတ်ထံ တင်ဆက်လိုက်ရပါကြောင်း။

မူးယစ်ရှောင်ကွင်း ဘေးကင်းကြပါစေ။

မောင်ကျေးဇူး
